

सहायकांच्या कक्ष अधिकारी पदावरील पदोन्नतीसाठी तसेच सरळसेवेने नियुक्त झालेल्या कक्ष अधिकाऱ्यांसाठी सन २०१५ मध्ये घ्यावयाच्या विभागीय परीक्षेच्या प्रशिक्षण आणि परीक्षेसाठी अर्ज पाठविण्याबाबत.

## महाराष्ट्र शासन

### सामान्य प्रशासन विभाग

शासन परिपत्रक क्रमांक: परीक्षा २११५/प्र.क्र.१९/का.१७

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२

दिनांक: ४ जुलै, २०१५

### शासन परिपत्रक

महाराष्ट्र शासनाच्या दुय्यम मंत्रालयीन सेवा ( कक्ष अधिकारी ) विभागीय परीक्षा ( सुधारणा ) नियम, २०१५ आणि मंत्रालयीन विभागातील कक्ष अधिकारी ( विभागीय परीक्षा आणि प्रशिक्षण ) ( सुधारणा ) नियम, २०१५ चे कृपया अवलोकन व्हावे. अनुषंगाने यापुढे सदर परीक्षा सुधारीत अभ्यासक्रमानुसार आयोजित करण्याबाबतचा शासन निर्णय क्र. संकीर्ण २३१५ / प्र.क्र.८/कार्या.-१७, दिनांक २७ मार्च, २०१५ रोजी निर्गमित करण्यात आला आहे. आता मंत्रालयीन प्रशासकीय विभाग आणि महाराष्ट्र लोकसेवा आयोगाच्या कार्यालयातील सहायकांच्या कक्ष अधिकारी पदावरील पदोन्नतीसाठी तसेच सरळसेवेने नियुक्त कक्ष अधिकाऱ्यांसाठी सन २०१५ मध्ये घेण्यात येणाऱ्या परीक्षेच्या अनुषंगाने आयोजित करावयाच्या प्रशिक्षण आणि परीक्षेसाठी पात्र उमेदवारांचे विहित नमुन्यातील अर्ज या परिपत्रकान्वये मागविण्यात येत आहेत.

२. महाराष्ट्र शासन दुय्यम मंत्रालयीन सेवा विभागीय परीक्षा नियम, १९७७ च्या नियम ३ मधील तरतूदीनुसार, मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय येथे कार्यरत असलेल्या ज्या कर्मचाऱ्यांची सहायक पदावर दिनांक १ नोव्हेंबर, २०१५ पर्यंत पाच वर्षांची अखंड सेवा पूर्ण होत आहे आणि ज्यांनी सहायक सेवाप्रवेशोत्तर प्रशिक्षण परीक्षा उत्तीर्ण केलेली आहे, असे नियमित सहायक सदर प्रशिक्षण घेण्यास व परीक्षेला बसण्यास पात्र आहेत. तरी पात्र असणाऱ्या कर्मचाऱ्यांचे विहित नमुन्यातील अर्ज ( नियम- १६ , परिशिष्ट-ब ), प्रशासकीय विभागाच्या आस्थापना अधिकाऱ्यांनी प्रमाणित करून, दिनांक ३ ऑगस्ट, २०१५ पर्यंत सामान्य प्रशासन विभागास प्राप्त होतील अशा तऱ्हेने पाठवावेत.

३. कक्ष अधिकारी ( विभागीय परीक्षा आणि प्रशिक्षण ) नियम, १९९१ मधील नियम-३ नुसार सरळसेवेने नियुक्त झालेल्या आणि ज्यांचे सदर विभागीय परीक्षेचे प्रशिक्षण यापूर्वी झालेले नाही अशा अधिकाऱ्यांचे विहित नमुन्यातील अर्ज ( नियम-११, परिशिष्ट-ब ) संबंधित प्रशासकीय विभागाच्या आस्थापना

अधिकाऱ्यांनी प्रमाणित करुन सामान्य प्रशासन विभागास दि. ३ ऑगस्ट, २०१५ पर्यंत प्राप्त होतील अशा तऱ्हेने पाठवावेत.

४. जे सहायक /कक्ष अधिकारी यापूर्वी सदर विभागीय परीक्षा अनुत्तीर्ण झाले आहेत किंवा परीक्षेला अनुपस्थित राहिले होते, त्या सहायकांचे / कक्ष अधिकाऱ्यांचे सन २०१५ मधील विभागीय परीक्षेला बसण्यासाठीचे अर्ज स्वतंत्र परिपत्रकाद्वारे नंतर मागविण्यात येतील. त्यावेळी संबंधितांचे अर्ज प्रमाणित करुन पाठवावेत.

५. जे सहायक/कक्ष अधिकारी यापूर्वीच्या परीक्षेला बसून अनुत्तीर्ण झाले आहेत किंवा अनुपस्थित होते त्यांना सन २०१५ मधील प्रशिक्षणाचा लाभ घेता येईल. परंतु त्यासाठी संबंधितांचे अर्ज सामान्य प्रशासन विभागास पाठवू नयेत. त्या सहायकांचे/ कक्ष अधिकाऱ्यांचे परीक्षेसाठीचे अर्ज मात्र वरील परिच्छेद क्र.४ मध्ये नमूद केल्याप्रमाणे नंतर पाठवावेत.

६. सर्व प्रशासकीय विभागांनी ( आस्थापना ) कृपया सदर परिपत्रक सर्व संबंधित सहायक/कक्ष अधिकारी यांना ( प्रतिनियुक्तीवर/रजेवर असलेल्या सहायक/कक्ष अधिकाऱ्यांसह ) त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करुन ठेवावेत. विहित नमुन्यातील अर्जात उमेदवाराने आपले संपूर्ण नाव, नियमित नियुक्ती दिनांक, विभागाचे नाव इत्यादी तपशील अचूक नमूद करावा. वरीलप्रमाणे पात्र उमेदवारांचे अर्ज सामान्य प्रशासन विभाग/कार्यासन-१७ ला दि. ३ ऑगस्ट, २०१५ पर्यंत पोच होतील याची दक्षता संबंधित विभागाच्या आस्थापना अधिकारी तसेच संबंधित उमेदवारांनी घ्यावी.

७. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१५०७०८१५२४२१७९०७ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ.धों.भवार )

कार्यासन अधिकारी, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई, ( पत्राने )
२. सर्व मंत्रालयीन विभाग, ( आस्थापना ),
३. सामान्य प्रशासन विभाग/का.१४-ब,
४. निवड नस्ती.